

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకపంచాశతమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమోఽధ్యాయః

దుర్యోధన ఉవాచ

ప్రమాణరాగసంపన్నాన్ వంక్షుతీరసముద్భవాన్ ।
బల్యర్థం దదతస్తస్మై హిరణ్యం రజకతం బహు ।
దత్వా ప్రవేశం ప్రాప్తాస్తే యుధిష్ఠిరనివేశనే ॥ 51-42 ॥

ఇంద్రగోపకవర్ణాభాన్ శుకవర్ణాన్ మనోజవాన్
తదైవేంద్రాయుధనిభాన్ సంధ్యాభ్రసదృశానపి ॥ 51-43 ॥

అనేకవర్ణానారణ్యాన్ గృహీత్వాశ్వాన్ మహాజవాన్ ।
జాతరూపమనర్హ్యం చ దదుస్తస్మైకపాదకాః ॥ 51-44 ॥

చీనాన్ శకాన్ తథా చౌద్రాన్ బర్బరాన్ వనవాసినః
వార్ణియాన్ హోరహలాణాంశ్చ కృష్ణాన్ హైమవతాంస్తథా ।
నీపానూపానధిగతాన్ వివిధాన్ ద్వారవారితాన్ ॥ 51-45 ॥

ప్రమాణరాగస్పృశ్యాఢ్యం బాహ్ని చీనసముద్భవం ।
ఔర్ణం చ రాంకవం చైవ కీటజం పట్టజం తథా ॥ 51-46 ॥

కుటీకృతం తదైవాత్ర కమలాభం సహస్రశః ।
శ్శక్లం వస్త్రమకార్పాసమ్ అవికం మృదుచాజినమ్ ॥ 51-47 ॥

నిశితాంశ్చైవ దీర్ఘాసీన్ ఋష్టిశక్తిపరశ్వధాన్
అపరాంతసముద్భూతాన్ తదైవ పరశ్చూతాన్ ॥ 51-48 ॥

రసాన్ గంధాంశ్చ వివిధాన్ రత్నాని చ సహస్రశః ।
బలిం చ కృత్స్నమాదాయ ద్వారి తిష్ఠంతి వారితాః ॥ 51-49 ॥

శకాస్తుషారాః కంకాశ్చ రోమశాః శృంగిణో నరాః ।
మహాగజాన్ దూరగమాన్ గణితానర్బుదాన్ హయాన్ ॥ 51-50 ॥

శతస్మశ్చైవ బహుశః సువర్ణం పద్మసంమితమ్ ।
బలిమాదాయ వివిధం ద్వారి తిష్ఠంతి వారితాః ॥ 51-51 ॥

ఆసనాని మహార్వాణి యానాని శయనాని చ ।

మణికాంచనచిత్రాణి గజదంతమయాని చ ॥ 51-52 ॥

కవచాని విచిత్రాణి శస్త్రాణి వివిధాని చ ।

రథాంశ్చ వివిధాకారాన్ జాతరూపపరిష్కృతాన్ ॥ 51-53 ॥

హయైర్వినీతైస్సంపన్నాన్ వైయాఘ్రుపరివారితాన్ ।

విచిత్రాంశ్చ పరిస్తోమాన్ రత్నాని వివిధాని చ ॥ 51-54 ॥

నారాచానర్ధనారాచాన్ శస్త్రాణి వివిధాని చ ।

ఏతత్ దత్త్వా మహద్ ద్రవ్యం పూర్వదేశాధిపా నృపాః ।

ప్రవిష్టా యజ్ఞసదనం పాండవస్య మహాత్మనః ॥ 51-55 ॥

ఇతి శ్రీమహాభారతే సభాపర్వాంతర్గత ద్యూతపర్వణి

ఏకపంచాశత్తమోధ్యాయః



సూభాషితమ్

సౌవర్ణం రజతం వాపి విశుద్ధం కాంస్యమేవ చ ।

చతుష్ష్టిపలం చైవ కాంస్యముక్తం ప్రమాణతః ॥

తదర్ధేనాపి కర్తవ్యం తతో హీనం విసర్జయేత్ ।

మధుపర్ణం తథా రమ్భాపర్ణం చ బ్రాహ్మమేవ చ ॥

ఔదుమ్బరం మాతులంగం జమ్బూపనసమేవ చ ।

తథా పున్నాగపర్ణాని భోజనే తు విశిష్యతే ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

